

## د خپلې رای پانې مارک کول

په یوه محرمانه فولډر کې د رایې مارک کول

که تاسو په ټولپوښتنه کې له تکنالوژۍ څخه په استفادې سره د له مخکې ورځو په جریان کې یا د ټاکنو په ورځ رایه ورکوئ، تاسو به په یوه محرمانه فولډر کې د رایې پانې ترلاسه کړئ.

1. محرمانه فولډر چې یوه د رایې پانې پکې شتون لري له ځان سره د رایې ورکونې د پردې شا ته یوسئ.
  2. د رایې پانې له محرمانه فولډر څخه راوباسئ او د هغه کانډید د نوم ترڅنګ چې غواړئ رایه ورکړئ سپینه حلقه په X سره مارک کړئ.
  3. د رایې پانې بېرته په محرمانه فولډر کې واچوئ او د جدول جوړونې مسئول کس ته یې وسپارئ.
  4. انتظار وکړئ ترڅو هغوی ستاسو رایه د رایو په جدول کې ثبت کړي.
- که تاسو د رایې په مارک کولو کې تېروتنه کړې وي، د رایې پانې په محرمانه فولډر کې کېږدئ او د رایې اچونې د مرکز مسئولینو ته یې وسپارئ. هغوی به تاسو ته بله د رایې پانې درکړي چې مارک یې کړئ.

د قات شوې رای پانې مارک کول

که تاسو په ټولپوښتنه کې د تکنالوژۍ له استفادې پرته د له مخکې ورځو په جریان کې یا د ټاکنو په ورځ رایه ورکوئ، تاسو یوه قات شوې د رایې پانې ترلاسه کړئ.

1. قات شوې د رایې پانې د رایې ورکونې د پردې شاته یوسئ.
  2. د رایې قات شوې پانې خلاصه کړئ ترڅو د کانډید نوم پکې پیدا کړئ.
  3. د هغه کانډید د نامه ترڅنګ چې غواړئ رایه ورکړئ سپینه حلقه په X سره مارک کړئ.
  4. مارک شوې رای پانې بېرته قات کړئ او د رای اچونې د مرکز مسئولینو ته یې راوړئ ترڅو د رای پانې پر شا باندې خپل لاسلیک تصدیق کړي.
  5. کله چې رای پانې تصدیق شي، بېرته تاسو ته درکول کېږي چې د رایې صندوق ته یې واچوئ.
- که تاسو د رای پانې په مارک کولو کې تېروتنه وکړئ، رای پانې بېرته قات کړئ او د رای اچونې د مرکز مسئولینو ته یې وسپارئ هغوی به تاسو ته بله د رایې پانې درکړي چې مارک یې کړئ.

د کانډید په نوم لیکلو سره د رای پانې مارک کول

که چېرې تاسو د ټاکنو په کمیسیون کې رایه ورکوئ، تاسو به د رایې یوه پانې ترلاسه کړئ چې د کانډید نوم به پکې لیکل کېږي.

1. قات شوې د رایې پانې د رایې ورکونې د پردې شاته یوسئ.
  2. د هغه کانډید نوم او تخلص چې غواړئ رایه ورکړئ د پانې په چمتو شوي خالي ځای کې ولیکئ.
  3. مارک شوې رای پانې بېرته قات کړئ او د رای اچونې د مرکز مسئولینو ته یې راوړئ ترڅو د رای پانې پر شا باندې خپل لاسلیک تصدیق کړي.
  4. کله چې رای پانې تصدیق شي، بېرته تاسو ته درکول کېږي چې د رایې صندوق ته یې واچو.
- که تاسو د رای پانې په مارک کولو کې تېروتنه وکړئ، رای پانې بېرته قات کړئ او د رای اچونې د مرکز مسئولینو ته یې وسپارئ هغوی به تاسو ته بله د رایې پانې درکړي چې مارک یې کړئ.